

ХУЛОСАИ

Донишгоҳи миллии Тоҷикистон

Диссертатсияи Исхаков Дилшод Илҳомович дар мавзуи «Мукамалгардонии амалиётҳои рақамии бонкӣ дар ташкилотҳои қарзии Ҷумҳурии Тоҷикистон», барои дарёфти дараҷаи илмӣ номзади илмҳои иқтисодӣ, аз рӯи ихтисоси: 08.00.07 – Молия, муомилоти пулӣ ва қарз дар кафедраи кори бонкии Донишгоҳи миллии Тоҷикистон иҷро шудааст.

Дар рафти иҷрои диссертатсия Исхаков Дилшод Илҳомович унвонҷӯи кафедраи кори бонкии Донишгоҳи миллии Тоҷикистон ба шумор мерафт.

Исхаков Дилшод Илҳомович соли 2008 Донишгоҳи миллии Тоҷикистонро аз рӯи ихтисоси фаъолияти бонкӣ хатм намудааст. Исхаков Дилшод Илҳомович соли 2019 ба ҳайси унвонҷӯи кафедраи кори бонкии Донишгоҳи миллии Тоҷикистон дохил шуда, онро соли 2023 хатм кардааст.

Мавзуи таҳқиқоти диссертатсионии Исхаков Дилшод Илҳомович дар ҷаласаи Шурои олимони Донишгоҳи миллии Тоҷикистон аз санаи 23 апрели соли 2019, протоколи № 11 тасдиқ шудааст. Роҳбари илмӣ унвонҷӯ доктори илмҳои иқтисодӣ, профессори кафедраи кори бонкии Донишгоҳи миллии Тоҷикистон Ҳикматов Умедҷон Сафаралиевич таъин шудааст.

Исхаков Д. имтиҳонҳои номзадиро аз фанҳои забони хориҷӣ (англисӣ) 4(хуб), протоколи №195-05 аз 11.05.2019, таърих ва фалсафаи илм 4(хуб), протоколи №563-05 аз 17.12.2019 ва имтиҳони номзадӣ (минимум) аз рӯи ихтисоси 08.00.07. – Молия, муомилоти пулӣ ва қарз бо баҳои 5 (аъло), протоколи №61 аз 15.03.2024 дар Донишгоҳи давлатии молия ва иқтисоди Тоҷикистон супоридааст.

Диссертатсияи Исхаков Дилшод Илҳомович дар ҷаласаи кафедраи кори бонкии Донишгоҳи миллии Тоҷикистон ба таври ошкоро аз 22 юни соли 2024, суратмаҷлиси №11 муҳокима гардидааст. Ба диссертатсия аз ҷониби муқарризон баҳои мусбат дода шуда, пас аз ислоҳи камбудӣ ва пешниҳодҳо ба зинаи навбатии ҳимоя тавсия карда шудааст.

Дар натиҷаи муҳокимаи диссертатсия дар мавзуи «Мукамалгардонии амалиётҳои рақамии бонкӣ дар ташкилотҳои қарзии Ҷумҳурии Тоҷикистон» чунин хулосаҳо бароварда шуд:

Тавсифи умумии таҳқиқот

1. Баҳои кори иҷрошуда. Рақамикунони соҳаҳои иқтисоди миллӣ падидаи нав буда, аксаран, дар сатҳи қадамҳои аввал қой дошта, байни онҳо низоми бонкӣ яке аз пешқадамон ба ҳисоб меравад. Пешниҳоди хизматрасониҳои рақамии бонкӣ, ки аз тарафи ташкилотҳои қарзӣ амалӣ гашта истодааст, тафаккури мизоҷонро нисбати хизматрасониҳои бонкӣ иваз намуданд. Имрӯз ташкилотҳои қарзӣ қадам ба қадам кӯшиш ба харҷ

дода истодаанд, то дигаргуншавии рақамии худро амалӣ намуда, хизматрасониҳоро ба сатҳи сифатан баланд бардошта, самаранокии худро зиёд намоянд.

Паҳлуи дигари ин равандҳо дар он аст, ки суръати рақамикунонии равандҳо дар иқтисодиёт ниҳоят паст буда, ба низоми бонкӣ таъсири манфӣ мерасонад. Инфрасохтори номукаммал, суръати паст ва гаронии интернет, мушкилотҳо бо таъмини барқ дар фасли сармо – ҳамаи инҳо ба рушди хизматрасониҳои рақамии бонкӣ ҳалал мерасонанд. Камбудӣҳо дар низоми бонкӣ низ вучуд доранд, ки ба норасоии кадрҳои технологияҳои иттилоотӣ, барномаҳо ва таҷҳизоти зарурӣ, инчунин таҷрибаи роҳбарон дар масъалаҳои рақамикунонӣ вобастагӣ доранд.

2. Саҳми довталаб дар иҷрои таҳқиқоти диссертатсионӣ. Саҳми шахсии муаллиф аз таҳқиқи ҳамаҷонибаи тавсияҳои назариявӣ ва амалӣ оид ба муайян намудан ва арзёбии роҳҳои такмилдиҳии рақамикунонии хизматрасониҳои бонкӣ ба шумор рафта, коркард, таҳлил ва тавсияву хулосаҳо доир ба омӯзиши таҳлили онҳо иборат мебошад. Натиҷаҳои алоҳидаи таҳқиқоти диссертатсионӣ дар таҳияи ҳуҷҷатҳои стратегӣ ва татбиқи барномаҳои молиявӣ, метавонанд мавриди истифодаи васеъ қарор дода шаванд.

3. Дарачаи эътимоднокии натиҷаҳои таҳқиқот бо гузаронидани таҷрибаҳо, дақиқии маълумот, кифоягии ҳаҷми маводи таҳқиқотӣ, коркарди омории натиҷаҳои таҳқиқот ва интишорот тасдиқ мегардад. Дар таҳқиқоти анҷомгардида ҳамаи он масъалаҳое, ки дар самти рақамикунонии хизматрасонҳои бонкӣ, таҳлил гардида, тавассути маълумотҳои дақиқи соҳавӣ асоснок карда шуда, пайдарпайии таҳқиқи назария, методология ва амалия дар сатҳи зарурӣ арзёбӣ гардидаанд. Ҳамчунин тамоми масъалаҳо ва пешниҳоду арзёбиҳо бо далелу рақамҳои омӯрӣ, ҳисоботи кумитаҳо, вазорату идораҳои дахлдор вобаста ба мавзӯи таҳқиқгардида асоснок карда шудаанд. Хулоса ва тавсияҳо дар асоси таҳлили илмӣ натиҷаи таҳқиқоти назариявӣ ва таҷрибавӣ асос меёбанд.

4. Мақсади таҳқиқот. Мақсади таҳқиқот – ин таҳияи муқаррароти назариявӣ ва амалӣ барои мукамалгардонии хизматрасониҳои рақамии бонкӣ ҳамчун воситаи муассири рушди низоми бонкӣ мебошад.

5. Навигарҳои илмӣ таҳқиқот. Навгонии илмӣ таҳқиқот аз коркарди муқаррароти назариявӣ, методӣ ва концептуалӣ, ки рушди хизматрасониҳои рақамии бонкӣ дар ташкилотҳои қарзӣ бо назардошти хусусиятҳои низоми бонкии ватанӣ равона карда шудаанд, ба шумор меравад.

Натиҷаҳои асосие, ки аз ҷониби муаллиф зимни таҳқиқот ба даст омадааст ва ҳамчун наwgонии илмӣ пешниҳод шудааст, инҳоро дар бар мегиранд:

– дар асоси омӯзиши ҷанбаҳо ва концепсияҳои назариявии ташаккул ва рушди хизматрасониҳои рақамии бонкӣ кӯшиши мукамалгардонии заминаи илмӣ-назариявии он анҷом дода шудааст; бо назардошти хусусиятҳои миллӣ аҳамияти иқтисодӣ ва иҷтимоии он муайян

гардида, дар заминаи он тафсири муаллифии мафҳуми «хизматрасониҳои рақамии бонкӣ» пешниҳод шудааст, ки зеро он концепсияи фаъолияти ташкилоти қарзӣ, ки тибқи он мизочон хизматрасониҳоро бо роҳи алтернативӣ, тавассути истифодаи технологияҳо ва таҷҳизотҳои гуногуни рақамӣ амалӣ мегардонанд, фаҳмида мешавад;

– зимни таҳлили ҳолати муосири низоми бонкӣ маълум гардид, ки ҳаҷми хизматрасониҳои рақамии бонкӣ зиёд гашта истодааст, аммо суръати рушди он нокифоя арзёбӣ гардида, имкониятҳои афзун намудани он тариқи баланд бардоштани сатҳи саводнокии молиявии аҳоли, вусъат додани қарз аз тарафи ташкилотҳои қарзӣ ва инчунин тавассути ташкили ҳукумати электронӣ, таъсиси Вазорати рақамикунонии Ҷумҳурии Тоҷикистон бо мақсади рақамикунонии соҳаҳои иқтисодиёт ошкор карда шудаанд;

– бо дарназардошти аҳамияти стратегӣ доштани равандҳои рақамикунонӣ махсус нақши давлат қайд шудааст; дар асоси таҷрибаи пешқадами хориҷӣ муҳимияти дар сатҳи олӣ қарор доштани масъалаи рақамикунонии иқтисодиёти мамлакат тасдиқ карда шудааст ва дар ин замина пешниҳоди ба ҳайси ҳадафи панҷуми стратегии рушди Ҷумҳурии Тоҷикистон муайян намудани рақамикунонии иқтисодиёти миллий асоснок карда шудааст;

– пешниҳодҳо оид ба мукамалгардонии заминаи меъёрию ҳуқуқӣ, бо мақсади оммавӣ намудани хизматрасониҳои рақамии бонкӣ тартиб дода шуда, механизмҳои амалӣ намудани онҳо тавассути ташкил намудани намудҳои нави ташкилоти қарзӣ – бонкӣ рақамӣ ё необонк асоснок карда шудааст; ҷиҳати таъмини суботи молиявӣ ва фаъолияти муътадили низоми бонкӣ зарурияти ба муомилот баровардани пулҳои рақамӣ – «сомони рақамӣ» қайд шудааст;

– дурнамои рушди хизматрасониҳои рақамии бонкӣ тавассути истифодаи технологияҳои муосири технологӣ-бонкӣ, ки амалиётро бидуни истифодабарии ҷисмонии корти пардохтӣ ба анҷом мерасонад, муайян карда шуданд; зарурати таҳия ва ҷорӣ намудани механизми пешниҳоди қарздиҳии рақамӣ, ворид намудани имконияти истифодаи гавари рақамӣ ва суғуртакунонии рақамӣ асоснок карда шуд; рушди нишондиҳандаҳои асосии хизматрасониҳои рақамии бонкӣ дар низоми бонкии Ҷумҳурии Тоҷикистон барои давраи то соли 2030 пешгӯӣ карда шуд.

6. Аҳамияти назариявӣ ва амалии таҳқиқот. Аҳамияти назариявии кори диссертатсиониро ақидаҳои назариявии мактабҳои иқтисодӣ ва дигар олимони ватанию хориҷӣ, санадҳои меъёриву ҳуқуқӣ оид ба рақамикунонии хизматрасониҳои бонкӣ ташкил медиҳанд, ки он дар амал асоснок карда шудааст. Инчунин, таҳқиқоти диссертатсионӣ таҳлил ва омӯзиши асосҳои назариявӣ методологӣ ва илмӣ бисёрсолаи муаллифро доир ба ҷанбаҳои гуногуни муаммоҳои идоракунии бахши бонкӣ, аҳамияти рақамикунонии фаъолияти ташкилотҳои қарзӣ фарогир мебошад. Тадқиқотҳои методологӣ назариявии гузаронидашуда метавонад дар оянда ҳамчун пойгоҳи маълумотҳо барои гузаронидани тадқиқотҳои

методологӣ-назариявии рақамикунонии хизматрасониҳои бонкӣ дар Ҷумҳурии Тоҷикистон истифода гарданд. Аҳамияти амалии кори диссертатсионӣ дар истифодаи санадҳои меъёриву ҳуқуқӣ, маълумотҳои омили расмӣ, маълумотҳои Вазорати молияи Ҷумҳурии Тоҷикистон, Бонки миллии Тоҷикистон ва дигар маълумотҳои расмӣ асос ёфта, натиҷаҳои тадқиқотҳои амалии гузаронидашуда ва тавсияҳои амалии барои рақамикунонии маҳсулотҳои бонкӣ хизмат мекунад.

7. Мутобиқати рисола ба шиносномаи ихтисоси илмӣ. Диссертатсия ба талаботи бандҳои зерини Шиносномаи ихтисосҳои КОА-и назди Президенти Ҷумҳурии Тоҷикистон аз рӯйи ихтисоси 08.00.07 – Молия, муомилоти пулӣ ва қарз ҷавобгӯ мебошад: б. – 8.1. Назария, методология ва асосҳои ташаккули концептуалии амалкарди низоми пулӣ ва механизмҳои муомилоти пулӣ; б. 8.3. – Пул дар низоми муносибатҳои иқтисодӣ. Шаклҳои пул ва ивазкунондаҳои пул. Пулҳои электронӣ: вижагиҳо, идоракунӣ ва дурнамои рушди онҳо; б. 8.4. – Механизми гардиши пули нақдӣ ва ғайринақдӣ; б. 10.1. – Ташаккули низоми бонкӣ ва инфрасохтори он дар шароити иқтисоди бозорӣ; б. 10.22. – Маҳсулоти нави бонкӣ: намудҳо, технологияи ташкил, тарзҳои татбиқ; б. – 10.23. Проблемаҳои инкишофи ташкилотҳои қарзии ғайрибонкӣ.

8. Таъйиди диссертатсия ва иттилоот оид ба истифодаи натиҷаҳои он.

Муқаррарот ва натиҷаҳои асосии таҳқиқоти диссертатсионӣ аз ҷониби муаллиф дар конференсияҳо ва семинарҳои илмӣ-назариявии сатҳи донишгоҳӣ, ҷумҳуриявӣ ва байналмилалӣ ва раванди баргузор кардани дарсҳои лексионӣ ва семинарӣ пешниҳод карда шудаанд.

9. Тасвиб ва амалисозии натиҷаҳои диссертатсия. Натиҷаҳои асосӣ ва нуқтаҳои муҳими таҳқиқоти диссертатсионӣ дар конференсияҳои илмию назариявии байналмилалӣ, ҷумҳуриявӣ, инчунин дар конференсияҳои ҳарсолаи ҳайати профессорону устодон ва кормандони Донишгоҳи миллии Тоҷикистон, ироа гардидаанд. Нуқтаҳои муҳими таҳқиқоти диссертатсионӣ дар якҷанд конференсияҳои илмию назариявии байналхалқӣ ва ҷумҳуриявӣ маъруза карда шудааст.

Бештари мақолаҳои доталаб дар солҳои 2019-2023, дар маводи конференсияҳои илмию амалии Донишгоҳи миллии Тоҷикистон ва ғайраҳо рӯйи ҷоп омадаанд. Муқаррароти асосии диссертатсия дар конференсияи байналмиллалӣ илмию амалӣ дар мавзӯи «Механизмҳои таъмини устувории молиявии ташкилотҳои қарзӣ дар шароити саноатикунӣ ва иқтисодиёти иноватсионӣ» (Душанбе, ДМТ, 10 феввали соли 2023); конфронси ҷумҳуриявии илмӣ-амалӣ «Вазъи низоми бонкии Ҷумҳурии Тоҷикистон дар давраи пандемияи कोरोनाвирус (COVID-19)» (Донишгоҳи давлатии Кӯлоб ба номи Абӯабдуллоҳи Рӯдакӣ, 11 декабри соли 2021); конференсияи ҷумҳуриявии илмию назариявӣ дар мавзӯи «Масъалаҳои тақмили механизми молиявӣ қарзии рушди иқтисодиёти миллӣ» (Душанбе, 5-уми октябри соли 2021) баррасӣ гардидаанд.

10. Интишорот аз рӯйи мавзӯи диссертатсия.

Доир ба мавзӯи таҳқиқоти диссертатсионӣ 11 мақола ба нашр расидааст, ки аз инҳо 7 мақола дар маҷаллаҳои тақризшавандаи КОА-и назди Президенти Ҷумҳурии Тоҷикистон чоп шудаанд.

11. Алоқамандии мавзуи диссертатсия ба самтҳои афзалиятноки рушди илм.

Мавзуи кори илмӣ дар доираи татбиқи стратегияву барномаҳои давлатии сатҳи миллий ва соҳавии дар ҚТ қабул шуда таҳия карда шудааст: Стратегияи миллии рушди Ҷумҳурии Тоҷикистон барои давраи то соли 2030, Стратегияи миллии фарогирии молиявии Ҷумҳурии Тоҷикистон барои солҳои 2022-2026, Барномаи миёнамуҳлати рушди Ҷумҳурии Тоҷикистон барои солҳои 2021-2025, Стратегияи сиёсати пулию қарзии Ҷумҳурии Тоҷикистон барои солҳои 2021-2025, ва Нақшаи дурнамои корҳои илмӣ-таҳқиқотии Донишгоҳи миллии Тоҷикистон барои солҳои 2021-2025 ҷавобгӯ мебошад.

12. Мавҷудияти санади тасдиқкунандаи татбиқи натиҷаҳои илмӣ дар истеҳсолот.

Санади тасдиқкунандаи татбиқи натиҷаҳои таҳқиқот аз ҚСП “Спитамен Бонк” аз 01.05.2024, № 152/1-01 ва аз ҚДММ ТҚҒ “Васл” санади татбиқи амалӣ аз 14.05.2024, №272/1 мавҷуд мебошад.

ФЕҲРИСТИ ИНТИШОРОТИ ДОВТАЛАБ ВОБАСТА БА МАВЗУИ ДИССЕРТАТСИЯ:

**I. Мақолаҳои илмие, ки дар маҷаллаҳои тақризшавандаи
Комиссияи олии аттестатсионии назди Президенти Ҷумҳурии
Тоҷикистон нашр шудаанд:**

[1-М] Исхаков Д.И. Тадбирҳои вусъат бахшидани рушди амалиётҳои рақамии бонкӣ дар ташкилотҳои қарзӣ / Исхаков Д.И. // Паёми Донишгоҳи миллии Тоҷикистон. Бахши илмҳои иҷтимоӣ-иқтисодӣ ва ҷамъиятӣ. Душанбе. – 2024. – №5. – С. 48-56. ISSN: 2413-5151.

[2-М] Исхаков Д.И. Таҳлили рушди низоми бонкии Ҷумҳурии Тоҷикистон дар шароити муосир / Ҳикматов У.С., Исхаков Д.И. // Паёми Донишгоҳи миллии Тоҷикистон. Бахши илмҳои иҷтимоӣ-иқтисодӣ ва ҷамъиятӣ. Душанбе. – 2024. – №4. Қисми 1. – С. 28-38. ISSN: 2413-5151.

[3-М] Исхаков Д.И. Таҷрибаи хориҷии рушд ва танзими равандҳои рақамикунонии низоми бонкӣ/ Исхаков Д.И. // Паёми донишгоҳи Хоруғ. Душанбе. – 2024. – №1 (29). – С. 143-154. ISSN: 2664-5696.

[4-М] Исхаков Д.И. Аҳамияти иқтисодию иҷтимоии хизматрасониҳои рақамии бонкӣ / У. С. Ҳикматов, Д. И. Исхаков // Паёми молия ва иқтисод. – 2024. – №. 1(40). – С. 11-19. ISSN: 2663-0389.

[5-М] Исхаков, Д. И. Арзёбии ҳолати муосири хизматрасониҳои рақамии бонкӣ дар Ҷумҳурии Тоҷикистон / Д. И. Исхаков, У. С. Ҳикматов // Паёми Донишгоҳи миллии Тоҷикистон. Бахши илмҳои иҷтимоӣ-иқтисодӣ ва ҷамъиятӣ. – 2024. – №. 4-2. – С. 15-25. ISSN: 2413-5151

[6-М] Исхаков Д.И. Моҳият ва зарурати хизматрасониҳои рақамӣ дар низоми бонкии Ҷумҳурии Тоҷикистон / Исхаков Д.И. // Паёми молия ва иқтисод. Душанбе. – 2023. – №4/2 (39). – С. 260-268. ISSN: 2663-0389.

[7-М] Исхаков Д.И. Бонкҳои рақамӣ ё необонкҳо ҳамчун намунаи ташкилотҳои қарзӣ дар Ҷумҳурии Тоҷикистон / У. С. Ҳикматов, Д. И. Исхаков // Паёми молия ва иқтисод. – 2021. – №. 4.2(29). – С. 23-35. ISSN: 2663-0389.

II. Мақолаҳо ва фишурдаи интишорот дар маҷмуаи маводи конфронсҳо:

[8-М] Исхаков Д.И. Асосҳои назариявии амалиётҳои бонкии рақамӣ дар шароити рақамикунории иқтисодиёти Ҷумҳурии Тоҷикистон / Хикматов У.С.; Исхаков Д.И. // Маводи семинари илмӣ ҷумҳуриявӣ дар мавзӯи «Масоили назариявӣ амалии пардохтҳои гумрукӣ дар раванди ғанигардонии даромадҳои бучети давлатии Ҷумҳурии Тоҷикистон» бахшида ба 75-солагии дотсент Хикматов Сафаралӣ Хикматович (Душанбе, 15 -уми январи соли 2024) – Душанбе. – 2024. – С. 257-272. (ISBN 978-99985-41-86-3).

[9-М] Исхаков Д.И. Ҷанбаҳои назариявии фаъолияти иноватсионии бонки тижоратӣ" / Маводи Конференсияи байналмиллалии илмӣ амалӣ дар мавзӯи "Механизмҳои таъмини устувории молиявии ташкилотҳои қарзӣ дар шароити саноаткунӣ ва иқтисодиёти иноватсионӣ" ДМТ. (Душанбе, 10 феввали соли 2023) – С.332-338.

[10-М] Исхаков Д.И. Анализ современного состояния рынка цифровых банковских услуг в Республике Таджикистан. / Маводи конфронси Ҷумҳуриявии илмӣ-амалӣ "Вазъи низоми бонкии Ҷумҳурии Тоҷикистон дар давраи пандемияи коронавирус (COVID-19)" (11 декабри соли 2021, ш.Кӯлоб). – С. 240-244.

[11-М] Исхаков Д.И. Рушди интернет-бонкинг ҳамчун омили баланд бардоштани сатҳи саводнокии рақамии аҳоли. Маводи Конференсияи ҷумҳуриявии илмӣ назариявӣ дар мавзӯи «Масъалаҳои тақмили механизми молиявӣ қарзии рушди иқтисодиёти миллӣ» (Душанбе, 5-уми октябри соли 2021). – С. 182-186.

Чаласаи кафедра қарор қабул кард:

1. Муҳтавои дар баромади довталаби илмӣ Исхаков Дилшод Илҳомович оид ба таҳқиқот дар мавзӯи "Мукаммалгардонии амалиётҳои рақамии бонкӣ дар ташкилотҳои қарзии Ҷумҳурии Тоҷикистон" ироагардида, тақризҳои муқарризони ҳолис - д.и.и., профессор Улуғхоҷаева Х.Р., н.и.и., дотсент Сайфуров К.Ф. ва хулосаи роҳбари илмӣ доктори илмҳои иқтисодӣ, профессори кафедра Хикматов У.С. ба инобат гирифта шавад;

2. Диссертатсияи Исхаков Дилшод Илҳомович дар мавзӯи "Мукаммалгардонии амалиётҳои рақамии бонкӣ дар ташкилотҳои қарзии Ҷумҳурии Тоҷикистон", барои дарёфти дараҷаи илмӣ номзади илмҳои иқтисодӣ, аз рӯи ихтисоси: 08.00.07 – Молия, муомилоти пулӣ ва қарз қори илмӣ анҷомдодашуда ва ба талаботи "Тартиби додани дараҷаҳои илмӣ", ки бо қарори Ҳукумати Ҷумҳурии Тоҷикистон аз 30.06.2021, №267 тасдиқ ва бо қарори Ҳукумати Ҷумҳурии Тоҷикистон аз 26.06.2023, №295 ба он тағйиру иловаҳо ворид шудааст, ҷавобгӯ ҳисобида шавад;

3. Диссертатсияи Исхаков Дилшод Илҳомович дар мавзӯи "Мукаммалгардонии амалиётҳои рақамии бонкӣ дар ташкилотҳои қарзии Ҷумҳурии Тоҷикистон" барои дарёфти дараҷаи илмӣ номзади илмҳои иқтисодӣ, аз рӯи ихтисоси: 08.00.07 – Молия, муомилоти пулӣ ва қарз, ба Шурои диссертатсионии 6D.KOA-014 назди Донишгоҳи давлатии молия ва иқтисоди Тоҷикистон барои ҳимоя пешниҳод карда шавад;


Дар чаласаи кафедраи қори бонкӣ иштирок доштанд: ҳамагӣ – 23 нафар, аз онҳо бо ҳуқуқи овоздихӣ – 19 нафар. Аз ҷумла, д.и.и., профессор 6 нафар, н.и.и., дотсентон 11 нафар, муаллими калон 2 нафар. Натиҷаи

овоздиҳии ошкоро чунин аст: тарафдор – 19 нафар, муқобил – нест, бетараф – нест.

Қарор дар маҷлиси ғайринавбатии кафедраи кори бонкии Донишгоҳи миллии Тоҷикистон протоколи №11 аз 22-юми июни соли 2024 қабул гардид.

Раис:

н.и.и., дотсент, и.в. мудири кафедраи
кори бонкии ДМТ



Ғаюров Ғ.Ҳ.

Котиб:

н.и.и., дотсенти кафедраи
кори бонкии ДМТ



Худойназаров Д.А.

Дурустии имзоҳои Ғаюров Ғ.Ҳ. ва Худойназаров Д.А.-ро тасдиқ мекунам
Сардори Раёсати кадрҳо
ва корҳои махсуси ДМТ



Тавқиев Э.Ш.